



KUNSILL LOKALI LIJA
TRIQ ROBERT MIFSUD BONNICI, LIJA
TEL. 21416111 FAX 21416941

MINUTI – LAQGĦAT TAL-KUNSILL

IS-SITT KUNSILL

SEDUTA NRU 20 – L-ERBGĦA 15 TA' DIĊEMBRU 2010

Il-Kunsill iltaqa' fl-uffiċċju amministrattiv tiegħu fi Triq Robert Mifsud Bonnici Ħal-Lija fil-5.00p.m.

Preżenti :	Dr Ian Castaldi Paris	Sindku
	Sinjura Magda Magri Naudi	Viċi Sindku
	Sur Jeremy Anthony Dalli	Kunsillier (skuzat)
	Sinjinorina Lorraine Farrugia	Kunsillier
	Dr Marc Sant	Kunsillier
	Sur Alfred Buhagiar	Segretarju Eżekuttiv

1. KUNSIDERAZZJONI U APPROVAZZJONI TAL-MINUTI

1.1 Il-Minuti nqraw u wara li kienu approvati gew iffirmati mis-Sindku u s-Segretarju Eżekuttiv. Proposti mis-Sinjura Magda Magri Naudi, sekondant is-Sinjinorina Lorraine Farrugia.

1.2 Lista ta' pagamenti annessa gew approvati fuq proposta tas-Sinjura Magda Magri Naudi sekondata mis-Sinjinorina Lorraine Farrugia.

2. PUBLIC PRIVATE PARTNERSHIP – TOROQ

- 2.1 Is-Sindku Dr Ian Castadli Paris, informa lill-Kunsill dwar l-andament tax-xogħlijiet tal-progett PPP – TOROQ. Huwa qal li wara li tlesta x-xogħol tal-kisi bit-tarmac kien jinħtieġ li jinkixfu l-inspection boxes tas-servizzi fit-toroq. Wara dan ix-xogħol jinħtieġ li jitpoġġew is-sinjali tat-traffiku fi Triq Robert Mifsud Bonnici u fi Vjal Trasfigurazzjoni.
- 2.2 Il-Perit John Rizzo Naudi, għandu jieħu ħsieb jipprepara l-pjanti meħtieġa biex il-kuntrattur Koptasin jieħu ħsieb ix-xogħol tal-marki tat-traffiku f'dawn it-toroq.
- 2.3 Il-Kunsill unanimament approva l-ħlasijiet tal-kontijiet tal-Kuntrattur wara li dawn gew verifikati u konfermati mill-Perit John Rizzo Naudi wara li dan għamel agġustamenti meħtieġa fuq il-kont oriġinali kif ipprezenta l-kuntrattur.
- 2.4 Il-ħlasijiet inħarġu skont l-iskeda tal-PPP – TOROQ.
- 2.5 Ix-xogħol fi Triq Annibale Preca huwa mahsub li jibda għall-aħħar ta' Jannar 2011. Il-Perit John Rizzo Naudi għandu jieħu ħsieb jipprepara *Traffic Management Plan* għal waqt iż-żmien li jkunu qed isiru x-xogħlijiet għar-raguni li din it-triq hija meqjusa bħala waħda mit-toroq li jkun fiha ħafna traffiku u kull meta tkun magħluqa għal xogħlijiet jinħolqu ħafna problemi tat-traffiku.
- 2.6 Is-Segretarju Eżekuttiv, is-Sur Alfred Buhagiar, kien qed jinsisti biex il-Perit John Rizzo Naudi jfassal il-programm tax-xogħol li għad irid jitwettaq fi Triq Annibale Preca biex ikun assigurat li l-ispiża finali ma tkunx aktar minn dik awtorizzata fil-ftehim PPP – TOROQ. Dan għandu jkun akkumpanjat bid-dettalji tax-xogħol u l-ispejjeż li jinħtieġu f'din it-triq.

3. DEVOLUZZJONI TAL-BELVEDERE

- 3.1 Is-Segretarju Eżekuttiv is-Sur Alfred Buhagiar, informa lill-Kunsill li l-MEPA kienet konfermat l-applikazzjoni tal-Kunsill biex dan ikun awtorizzat jagħmel xogħol ta' restawr fuq it-Torri Belvedere. Id-depożitu li ntalab bħala garanzija bankarja tnaqqas b'mod sostanzjali.
- 3.2 Il-Kunsill ħa ħsieb biex jinforma lid-Dipartiment tal-Artijiet u dawn għandhom jibdew jippreparaw id-dokumenti meħtieġa biex id-devoluzzjoni tkun finalizzata.

4. BRING IN SITE

- 4.1 Fl-aħħar laqgħa tal-Kunsill, il-Kunsilliera qablu li din il-‘Bring In Site’ ghandha titneħħa u titpoġġa fl-inħawi ta' Ta' Senna. Dan għandu jsir wara li jkun assigurat li l-problema ma tkunx qed titneħħa minn post u titpoġġa f'post ieħor għad-detriment ta' residenti oħra.
- 4.2 Għar-raġuni li meta giet indagata din il-possibilita f'Ta' Senna ġie stabbilit mill-istess kuntrattur li jiġbor l-iskart kif ukoll mir-residenti tal-istess zona, li dawn il-‘bins’ kienu ser joħolqu problema akbar.
- 4.3 Wara aktar diskussjoni dwar fejn għandhom jitpoġġew dawn il-Bins ġie deciz fuq proposta tas-Sinjorina Lorraine Farrugia sekondata mis-Sinjura Magda Magri Naudi li dawn jitpoġġew fi Triq Santa Mansweta kantuniera ma' Triq Kardinal Ferretti.
- 4.4 Dawn il-Bins għandom jitpoġġew wara li jkun assigurat li mhux ser tinħoloq problema oħra fiż-żona msemmija.

5. CENTRAL MALTA LOCAL PLAN

- 5.1 Il-Kunsilliera tkellmu dwar t-tibdil propost permezz tal-Perit Paul Gauci fir-rigward tal-Pjan Lokali fiċ-Ċentru ta' Malta.
- 5.2 Dawn il-proposti kienu jirrigwardaw, fost affarijiet oħra, l-għoli tal-bini fiż-żoni ta' żvilupp, landscaping schemes fl-istess żoni ta' żvilupp kif ukoll modifikazzjoni fis-sistema tat-traffiku fit-torq ta' madwar il-lokalita biex tittaffa l-problema tat-traffiku fiċ-ċentru ta' Ħal-Lija.
- 5.3 Il-Kunsill kien qed jinnota wkoll biex il-pjan dwar l-għargħar tal-ilma fi Triq il-Mosta jkun attwat malajr kemm jista' jkun biex din il-problema tkun solvuta.

6. ATTIVITAJIET TAL-KUNSILL

a. Tqassim ta' Rigali – Father Christmas

Il-Kunsill approva biex tinżamm l-attività tat-tqassim tar-rigali lit-tfal fil-lokalità ta' Ħal-Lija minn persuna li tilbes ta' 'Father Christmas' u ddu mar-raħal permezz ta' karozzella miġbuda miż-żwiemel.

Il-ġenituri għandhom jiġu infurmati permezz ta' cirkulari biex igibu r-rigali fl-uffiċċju tal-Kunsill sabiex dawn jitqassmu lit-tfal fil-ġurnata stabbilita.

b. Presejju Ħaj

Il-Kunsill unanimament approva biex flimkien mal-Każin Sant' Andrija jerga' jorganizza l-attività ta' Presejju Ħaj li tinzamm kull sena fl-istess triq.

Il-Kunsill approva wkoll l-ispejjeż tad-dwal u l-ħlas ta' warden waqt din l-attività.

c. Ħarġa Kulturali

Il-Kunsill unanimament approva ħarġa kulturali għat-tfal tal-lokalità. Għandhom isiru l-preparamenti meħtieġa biex dawn jittieħdu jaraw film edukattiv bl-iskop li dawn ikollhom il-faċilità li jissoċjalizzaw aktar bejniethom waqt din l-attività.

Is-Sinjura Magda Magri Naudi pproponiet biex fil-bidu tas-sena d-dieħla tinzamm ħarġa kulturali għar-residenti fil-lokalità biex dawn jittieħdu fuq zjara fil-Village Craft Bristow Pottery u artigjanati oħra. Din il-Proposta ġiet approvata unanimament.

7. UPGRADING ĊENTRU RIKREATTIV

7.1 Il-Kunsill unanimament approva wara Proposta mis-Sindku sekondat mis-Sinjorina Lorrain Farrugia biex jitkompla l-upgrading fiċ-Ċentru Rikreattiv.

7.2 Għandhom jitpoġġew flower pots fin-nofs tal-passaġġ fl-entrata skont kwotazzjoni mressqa u approvata quddiem il-Kunsill.

7.3 Il-Kunsill approva biex jinbidlu d-dwal fl-entrata tal-ġnien u jitkompla x-xogħol ta' manutenzjoni tal-bankijiet.

7.4 Is-suggeriment tas-Sinjura Magda Magri Naudi biex jitressqu l-bankijiet ta' ħdejn il-funtana fl-istess ġnien ma kienx approvat.

8. TRANSPORT MALTA

8.1 L-ittra tal-Awtorita dwar traffiku fi Triq Ramiro Barbaro ġiet diskussa mill-Kunsilliera.

8.2. Il-Kunsill unanimament qabel li d-direzzjoni tat-traffiku fi Triq Ramiro Barbaro għandha tibqa' kif hija fil-preżent għar-raġuni li t-tibdil propost kien ser ifisser problema oħra għar-residenti tal-istess zona.

9. LAQGĦA

9.1 Il-laqgħa ġiet fi tmiemha fis-7.30p.m.

Il-laqgħa li jmiss ser tinżamm nhar l-Erbgħa 19 ta' Jannar 2011 fil-5.00p.m..

Dr. Ian Castaldi Paris
Sindku

Sur Alfred Buhagiar
Segretarju Eżekuttiv